

Pagna ewlenija > Legiżlazzjoni u każistika > Il-pubblkazzjoni ta' avvizi uffiċjali  
Il-pubblkazzjoni ta' avvizi uffiċjali

il-Kroazja

**Fuq liema sit(i) web jiġu ppubblikati l-avvizi uffiċjali?**

L-avvizi uffiċjali jiġu ppubblikati fis-sit tal-Gazzetta Uffiċjali tar-Repubblika tal-Kroazja u fuq l-avviziera elettronika tal-Ministeru tal-Ġustizzja tar-Repubblika tal-Kroazja.

<https://narodne-novine.nn.hr/> (il-Gazzetta Uffiċjali tar-Repubblika tal-Kroazja)

<https://e-oglasna.pravosudje.hr/> (il-Ministeru tal-Ġustizzja tar-Repubblika tal-Kroazja)

**Liema avvizi huma ppubblikati?**

Avvizi li jirrigwardaw akkwist pubbliku, irkanti elettronici, konċessjonijiet, kompetizzjonijiet, pożizzjonijiet vakanti, notifikazzjonijiet dwar kumpaniji, avvizi minn kmamar, deċiżjonijiet dwar il-bidu ta' proċedimenti ta' falliment u proċedimenti mqassra ta' falliment, deċiżjonijiet dwar inkapaċità guridika, likwidazzjonijiet, avvizi pubbliċi ġudizzjarji u notarili, entrati f'registru tal-qorti, eċċ. jiġu ppubblikati fl-avviziera elettronika.

**Minn liema organizzazzjoni(jiet) jiġu ppubblikati l-avvizi uffiċjali?**

Narodne novine d.d. (il-Gazzetta Uffiċjali tar-Repubblika tal-Kroazja);

L-avviziera elettronika tal-Ministeru tal-Ġustizzja tinkludi wkoll deċiżjonijiet differenti magħmula mill-qrati u minn awtoritajiet kompetenti oħrajn fi proċedimenti ta' falliment (deċiżjonijiet dwar il-ftuħ ta' proċedimenti ta' falliment, sejniet għal seduti); il-Ministeru tal-Ġustizzja huwa kompetenti għaż-żamma tas-sistema tal-IT neċessarja għall-funzjonament tal-avviziera elettronika;

**L-aċċess għall-avvizi uffiċjali hu bla ħlas?**

Iva. Huwa bla ħlas.

**X'tipi ta' tiftixiet jistgħu jsiru?**

Huwa possibbli li tftitx fis-siti tal-Gazzetta Uffiċjali tar-Repubblika tal-Kroazja billi tuża terminu, id-data tal-avviż, it-tip tal-avviż jew qasam speċifiku tal-avviż (eż. ir-rata tal-kambju);

Huwa possibbli li tftitx fl-avviziera elettronika billi tuża marka tal-fajl, isem tal-kopja, is-suġġett tal-avviż jew PIN.

**Minn liema data se jkunu disponibbli l-avvizi uffiċjali fil-format elettroniku?**

Minn Jannar 2014, l-avvizi bdew jiġu ppubblikati f'forma elettronika fuq is-sit tal-Gazzetta Uffiċjali tar-Repubblika tal-Kroazja.

L-applikazzjoni tas-sofwer tal-avviziera elettronika ġiet stabbilita, jiġifieri ġiet ikkummissjonata, fl-1 ta' Novembru 2014.

**It-tiftixiet jistgħu jiġu ssejvjati u jistgħu jintbagħtu notifi meta jintlaħqu l-kriterji?**

Il-Gazzetta Uffiċjali tar-Repubblika tal-Kroazja stabbiliet sistema ta' notifikazzjoni għall-avvizi pubbliċi li tirreferi għall-proċeduri ta' akkwist pubbliku (għodda għall-avvizi ta' akkwist pubbliku elettroniku) – in-notifikazzjonijiet għall-utenti finali jintbagħtu fl-indirizz elettroniku jew f'kaxxa postali elettronika personalizzata. Ma ġiet stabbilita l-ebda sistema ta' notifikazzjoni għall-avvizi li jkunu ppubblikati fl-avviziera elettronika. L-eċċezzjonijiet huma d-Dipartiment tat-Taxxa (*Porezna uprava*) u l-Aġenzija Finanzjarja (*Financijska agencija*; FINA), li l-Ministeru tal-Ġustizzja stabbilixxa servizz web għalihom li permezz tiegħu daww l-istituzzjonijiet jistgħu jniżżlu *data* mill-avviziera elettronika (bosta drabi) kuljum.

L-avvizi uffiċjali mhumiex disponibbli bħala *data* miftuħa.

**L-avvizi uffiċjali huma disponibbli bla ħlas bħala *data* miftuħa? Jekk dan hu l-każ, fejn jistgħu jinstabu r-repożitorju u/jew l-informazzjoni?**

L-avvizi uffiċjali mhumiex disponibbli bħala *data* miftuħa.

L-aħħar aġġornament: 14/10/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-pagna.